

22ఏపై సర్కార్ క్లారిటీ



న్యూస్ డెస్క్, 24 ఆగస్టు (టిఎన్ఎస్): తెలంగాణలో 22ఏ నిషేధిత భూముల జాబితా వ్యవహారంపై రెవెన్యూ శాఖ మంత్రి పొంగులేటి శ్రీనివాస్ రెడ్డి కీలక ప్రకటన చేశారు. ప్రజలు ఎలాంటి ఆందోళన చెందాల్సిన అవసరం లేదని స్పష్టం చేశారు. 22ఏ భూములకు సంబంధించి నిజమైన సమస్యలు ఉన్నవారికి రాష్ట్ర ప్రభుత్వం తప్పకుండా న్యాయం చేస్తుందని హామీ ఇచ్చారు. సోమవారం హైదరాబాద్‌లో నిర్వహించిన మీడియా సమావేశంలో మంత్రి పొంగులేటి.. 22ఏ భూముల అంశంపై పలు కీలక విషయాలను వెల్లడించారు. 22ఏ జాబితాలో ఉన్న భూములు, వివిధ ప్రభుత్వ ఉత్తర్వులు, రిలాక్సేషన్ ఇచ్చిన వివరాలను ఆన్‌లైన్‌లో అప్‌లోడ్ చేసినట్లు మంత్రి తెలిపారు.

ఇప్పటికే రిలాక్సేషన్ వచ్చిన కేసులను క్లియర్ చేశామని.. రిజిస్ట్రేషన్లు ఆగిన వాటిలో నిజమైన సమస్యలను పరిశీలించి 24 గంటల్లో పరిష్కారం చేస్తున్నామని మంత్రి పొంగులేటి వెల్లడించారు. ఒకట్రెండు కేసులు పెండింగ్‌లో ఉన్నా వాటిని పరిశీలించి పరిష్కరిస్తామని.. ప్రజలు భయపడాల్సిన అవసరం లేదని తెలిపారు.

విగతాది 2 లో..

- భయపడాద్దు.. న్యాయం చేస్తాం
- 24 గంటల్లో సమస్యల పరిష్కారం
- 1,162 కాల్స్.. 980 ఫిర్యాదులు
- 547 వ్యవసాయ..433 ఇతర సమస్యలు
- 22ఏపై ప్రతిపక్షాల తప్పుడు ప్రచారం
- నకిలీ పత్రాలతో వస్తే కేసులే
- 98 శాతం రిజిస్ట్రేషన్లు పూర్తి
- ప్రతి సోమవారం అధికారులతో సమీక్ష
- అర్హులకు ఫ్యాన్‌ట్రాక్ రిజిస్ట్రేషన్లు

ఉద్యోగాలు నిల్.. లిక్కర్ ఫుల్!

121 మద్యం బ్రాండ్లపై హారీస్ పైర్
యువతకు నోటిఫికేషన్లు ఎక్కడ?
ఉద్యోగాల కంటే మద్యంపైనే శ్రద్ధా?
యువత భవిష్యత్తుతో చెలగాటమా?
2 లక్షల ఉద్యోగాల హామీ ఏమైంది?
‘రేపంత్ పగ.. యువత దగ’
ఇదేనా మీరు చెప్పిన ప్రజా పాలన?
లిక్కర్ నోటిఫికేషన్లపై రాజకీయ వేడి



స్కార్డ్ మీటర్లపై కవిత పైర్!

ప్రజల ట్రయిన్‌వాడ్ చేస్తున్నారంటూ పైర్
పేదల సబ్సిడీ ఎత్తేసే కుట్ర: కవిత
అదానిలకు కొమ్ముకాస్తున్నారంటూ ఆరోపణ
స్కార్డ్ మీటర్ల నిర్ణయాన్ని పుతిరేకిస్తున్నాం
ప్రజలపై భారం మోపేందుకే కొత్త విధానమా?
కేంద్రం ముందు ప్రభుత్వం మోకరించిందా?



న్యూస్ డెస్క్, 24 ఆగస్టు (టిఎన్ఎస్): రాష్ట్రంలో విద్యుత్ కనెక్షన్లకు దశలవారీగా స్కార్డ్ మీటర్ల ఏర్పాటుకు ప్రభుత్వం ప్రయత్నాలు చేస్తోందని ఈ నిర్ణయాన్ని

తాము వ్యతిరేకిస్తున్నామని తెలంగాణ రక్షణ సేన అధ్యక్షురాలు కల్లకుంట్ల కవిత అన్నారు.

హోంమంత్రి అనితకు స్వల్ప గాయం



న్యూస్ డెస్క్, 24 ఆగస్టు (టిఎన్ఎస్): తిరుపతి వేదికగా అత్యంత వైభవంగా ప్రారంభమైన ‘అమరావతి ఛాంపియన్ షిప్’ క్రీడా పోటీల్లో అవశుతి చోటుచేసుకుంది. ఈ కార్యక్రమానికి ముఖ్య అతిథిగా హాజరైన రాష్ట్ర హోంమంత్రి పంగలపూడి అనిత చేతిపై ఓ డ్రోప్ బ్యాటరీ పడటంతో ఆమెకు గాయమైనట్లు తెలిసింది.

తెలంగాణపై కేంద్రం వివక్ష : సీఎం రేవంత్



అమెరికా టూర్‌కు నో ఎందుకు? రేపంత్‌కు కేంద్రం పాక్! తెలంగాణపై కేంద్రం వివక్ష! కేంద్రంపై రేవంత్ పైర్! గుజరాత్‌కు ఓకే.. తెలంగాణకు నో! టూర్‌పై రేపంత్ సంచలన ఆరోపణలు అమెరికా టూర్ అడ్డుకున్నారా? కేంద్రంపై సీఎం తీవ్ర ఆగ్రహం తెలంగాణను అడ్డుకుంటున్నారా?

కృష్ణా జలాలపై తేలని పంచాయితీ..



సాగర్, శ్రీశైలం నీటి వినియోగంపై వాడీవేడీ చర్చ ఏపీకి 47 టీఎంసీలు ఇవ్వాలన్న డిమాండ్ తెలంగాణ అభ్యంతరం.. పోలిరెడ్డిపాడుపై వివాదం ఇప్పటికే 10 టీఎంసీలు వాడుకున్నారన్న తెలంగాణ పోలిరెడ్డిపాడు నుంచి 22 టీఎంసీలకు ఓకే: ఏపీ తాగునీటి అవసరాల కోసం కృష్ణా జలాలు కోరిన ఏపీ నిర్ణయం లేకుండానే ముగిసిన కేఆర్‌ఎంబీ భేటీ సెప్టెంబర్ 4న మరోసారి సమావేశం

విజయ్ ‘సూపర్ సిక్స్’!

అసెంబ్లీలో విజయ్ సంక్షేమ బాణం
మహిళలకు శ్రీ బస్ జర్నీ.. మరింత విస్తరణ
విదాదికి 3 ఉచిత గ్యాస్ సిలిండర్లు
1.30 కోట్ల కుటుంబాలకు ‘సూపర్ సిక్స్’
ఉచిత ప్రయాణానికి అదాయ పరిమితి లేదు
సంక్షేమ పథకాలపై రూ.10 వేల కోట్ల భారం
రైతుల కోసం పరందూర్ ఎయిర్‌పోర్ట్ రద్దు
చెన్నై ఎయిర్‌పోర్టుకు కొత్త టెర్మినల్
గాంధీ జయంతి నుంచి శ్రీ బస్ ప్రయాణం



న్యూస్ డెస్క్, 24 ఆగస్టు (టిఎన్ఎస్): తమిళనాడు ముఖ్యమంత్రి జోసెఫ్ విజయ్ అసెంబ్లీ వేదికగా కీలక సంక్షేమ పథకాలను ప్రకటించారు. మహిళలు, ట్రాన్స్‌జెండర్లకు ఉచిత బస్సు ప్రయాణ విస్తరణతో పాటు పేద కుటుంబాలకు విదాదికి మూడు ఉచిత గ్యాస్ సిలిండర్లను అందించనున్నట్లు వెల్లడించారు. అలాగే రైతుల వ్యతిరేకత నేపథ్యంలో పరందూర్ గ్రీన్‌ఫీల్డ్ విమానాశ్రయ ప్రతిపాదనను రద్దు చేస్తున్నట్లు తెలిపారు.

‘వెట్రీ పయనం’ - విస్తృత ఉచిత బస్సు ప్రయాణం మహిళల ఆర్థిక స్వావలంబన కోసం ఉచిత బస్సు ప్రయాణ పథకాన్ని ‘వెట్రీ పయనం’ పేరుతో విస్తరించారు. అక్టోబర్ 2 (గాంధీ జయంతి) నుంచి ఈ పథకం అమల్లోకి వస్తుంది. మెట్రోపాలిటన్, పట్టణ ప్రాంతాల్లోని ఎక్స్‌ప్రెస్, ఎలెవెన్, డీలక్స్ బస్సుల్లో మహిళలు, ట్రాన్స్‌జెండర్లకు ఉచితంగా ప్రయాణించవచ్చు.

బీజేపీలోకి సురేఖ? నిర్ణయం పార్టీదే!

సురేఖ వస్తానంటే పరిశీలిస్తామన్న డీకే అరుణ
మహబూబ్‌నగర్ ఎమ్మెల్యే టికెట్‌పై కీలక డిమాండ్
పవన్ కుమార్ రెడ్డి కోసం టికెట్ అడిగాం
బాధ్యత మారితే మరింత మంచి పదవి
తెలంగాణ బీజేపీ ఎంపీలంతా కలిసే ఉన్నారు
కాంగ్రెస్‌లో ఆగస్టు సంక్షోభం తప్పదన్న అరుణ
రేపంత్‌కు అన్నీ తెలుసంటూ డీకే అరుణ వ్యాఖ్య

ఫీజు బకాయిలపై బీజేపీ సమరం

5 లక్షల మంది విద్యార్థుల సంతకాలు
రూ.12 వేల కోట్ల బకాయిలు.. బాధ్యత కాంగ్రెస్‌దే
విద్యార్థుల ఆందోళనలపై పోలీసుల దురుసు వైఖరి
ఉస్మానియాకు రూ.1,000 కోట్ల హామీ ఏమైంది?
కాలేజీలకు నిధుల్లేక అధ్యాపకులకు జీతాల కష్టాలు
విద్యార్థుల ఒరిజినల్ సర్టిఫికేట్లు నిలిపివేత
పాలిటెక్నిక్, ఆయమ్ విద్యార్థుల సమస్యలపై ఆగ్రహం
రాహుల్ గాంధీ తెలంగాణకు వచ్చి సమాధానం చెప్పాలి
ఫీజు బకాయిలపై పోరాటం ఆగడు: బీజేపీ




సర్కార్ నిర్ణయానికి హైకోర్టు సమ్మతి

తెలంగాణ సర్కార్‌కు హైకోర్టులో ఊరట
25 శాతం అదనపు సాయానికి గ్రీన్‌సిగ్నల్
దివ్యాంగుల హక్కుల చట్టం ప్రకారమే సాయం
కల్యాణలక్ష్మి, షాదీముబారక్‌కు ఊరట
పథకాలపై పిటిషన్ల విచారణ వాయిదా
రెండు వారాలకు తదుపరి విచారణ

ఆ రోజే కొత్త పార్టీ ప్రకటన!

ఏపీ రాజకీయాల్లో కొత్త ప్రకంపనలు
పార్టీ ఏర్పాటుకు ముహూర్తం ఖరారు
ప్రజల కోసం ప్రత్యేక రాజకీయ వేదిక
వైసీపీకి ప్రత్యామ్నాయంగా కొత్త పార్టీ?
విజయసాయి అడుగులతో ఏపీ పాలిటిక్స్ హీట్
ప్రజా సమస్యలపై పోరాటమే లక్ష్యం
విజయసాయి ప్రకటనతో రాజకీయ వర్గాల్లో అసక్తి

ఘనంగా టంగుటూరి ప్రకాశం పంతులు జయంతి వేడుకలు



నెల్లూరు జిల్లా రాఘూ (బిఎన్ఎస్): - నెల్లూరు జిల్లాలోని రాఘూ పట్టణంలోని స్థానిక గ్రంథాలయం నందు ఆంధ్ర కేసరి, ఆంధ్ర రాష్ట్ర తొలి ముఖ్యమంత్రి టంగుటూరి ప్రకాశం పంతులు 154వ జయంతి వేడుకలను ఆదివారం ఘనంగా నిర్వహించారు. ఈ సందర్భంగా ఆయన చిత్రపటానికి పూలమాలలు వేసి ఘనంగా నివాళులర్పించారు.ఈ కార్యక్రమంలో ముఖ్య అతిథిగా పాల్గొన్న హిందూ జాగృతి సేవా సంస్థ అధ్యక్షులు S.R. సురేష్ మాట్లాడుతూ... ప్రకాశం పంతులు గొప్ప స్వాతంత్ర్య సమరయోధుడని, రైతు బాంధవుడిగా, సామాన్య ప్రజలకు నిరంతరం అందుబాటులో ఉంటూ మహోన్నత సేవలు అందించారని కొనియాడారు. ఆంధ్ర రాష్ట్ర ఏర్పాటులో మరియు నాటి రాజకీయాల్లో ఆయన చూపిన ధైర్యసాహసాలు ప్రతి ఒక్కరికీ ఆదర్శనీయమని, ఆయన సేవలను ఎల్లప్పుడూ స్మరించుకోవాలని పిలుపునిచ్చారు.ఈ కార్యక్రమంలో గ్రంథాలయ సిబ్బంది, పాఠకులు, మరియు స్థానిక ప్రజలు తదితరులు పాల్గొన్నారు.

నవాబుపేటలో ఇంటింటికి తెలుగుదేశంపార్టీ కరపత్రాలు పంపిణీ



నెల్లూరు జిల్లా రాఘూ(బిఎన్ఎస్): -నెల్లూరు జిల్లా రాఘూ మండలం రాఘూ పంచాయతీ పరిధిలోని నవాబుపేట గ్రామంలో తెలుగుదేశం పార్టీ నాయకులు నల్లవ డ్డ వెంకటరమణారెడ్డి ఆధ్వర్యంలో ఇంటింటికి తిరిగి తెలుగుదేశం పార్టీ సూపర్ సిక్స్ పథకాల కరపత్రాలను పంపిణీ చేశారు. ఈ సందర్భంగా ఆయన మాట్లాడుతూ తెలుగుదేశం ఆయన మాట్లాడుతూ తెలుగుదేశం పార్టీ జాతీయ అధ్యక్షులు, రాష్ట్ర ముఖ్యమంత్రి నారా చంద్రబాబు నాయుడు ఆధ్వర్యంలో ఆంధ్ర రాష్ట్రం అన్ని రంగాలలో అభివృద్ధి చెందుతుందన్నారు. వెంకటగిరి నియోజకవర్గ శాసనసభ్యులు కురుగొండ రామకృష్ణ ఆదేశాలతో, రాఘూ మండల తెలుగుదేశం పార్టీ అధ్యక్షులు చెన్ను అశోక్ రెడ్డి సూచనలతో ఈ కార్యక్రమం నిర్వహిస్తున్నామన్నారు. ఈ కార్యక్రమంలో తెలుగుదేశం పార్టీ రాష్ట్ర ఎస్సీ సెల్ నాయకులు పచ్చి గల రత్నయ్య, ఎమ్మార్సీఎస్ జిల్లా అధికార ప్రతినిధి గోవిందు రంగయ్య మాదిగ, సమయం ప్రసాద్, అడనపపల్లి వేమయ్య, బూత్ కన్వీనర్ వెంకయ్య, నాగార్జున, నరసయ్య, జయమ్మ, తెలుగుదేశం పార్టీ కార్యకర్తల నాయకులు పాల్గొన్నారు.

మా “భూమి” మాకు ఇప్పించండి మేడం.!

జమ్మలకుడుగు ఆర్టిహాకు మొరపెట్టుకున్న బాధితురాలు కాకి జ్యోతి.



బిఎన్ఎస్ న్యూస్ కడపజిల్లా ఆగస్టు 24: వైఎస్ఆర్, కడపజిల్లా.. దువ్వూరు మండలం, జిల్లెల్ల గ్రామానికి చెందిన మల్లుగల ఓబులమ్మ అలియాస్ గున్నగల ఓబులమ్మ వయసు 83 సంవత్సరాలు చిన్న కూతురు కాకి జ్యోతి మాట్లాడుతూ.. మా అమ్మ కు ఐదుగురు ఆడపిల్లలు సంతానం అయితే స్వర్ణలత మా అమ్మ ఓబుళమ్మను మోసం చేసి దువ్వూరు

మండలం జిల్లెల్ల గ్రామం సర్వేసెంబర్ 479/4 విస్తీర్ణము 1.13 ఎకరాల సీరింగ్ పట్టా భూమిని కర్నూలు టౌన్ కు చెందిన హరిజన స్వర్ణలత భర్త ఖాసిం అనే మహిళ వృద్ధురాలైన ముల్లుగల ఓబులమ్మను మోసం చేసి ఐదుగురి కూతుర్లకు తెలియకుండా దువ్వూరు సబ్ రిజిస్టర్ కార్యాలయంలో ఫ్యామిలీ సభ్యుల ధ్రువీకరణ పత్రం మరియు మా నాన్న మల్లేష్ మరణ ధ్రువీకరణ పత్రం లేకుండా రిజిస్టర్ చేసుకుని మమ్మల్ని ఇబ్బంది ఇబ్బందులకు గురిచేస్తుంది. కనుక స్వర్ణలత నుండి మా భూమి మాకు ఇప్పించాలని ఆర్టిహా శీర్షిక కు విసతిపత్రం అందించారు. ఈ భూమిని సుమారు 50 సంవత్సరాల నుండి మేము అనుభవిస్తూ సాగు చేసుకుంటూ జీవిస్తున్నామని, మాకు న్యాయం చేయాలని, దువ్వూరు తాసిల్దార్, జిల్లా కలెక్టర్ కి వలుమార్చి అర్జీలు ఇచ్చిన మాకు న్యాయం జరగలేదని, దయచేసి మాభూమి మాకు ఇప్పించాలని, ఆర్డీ ఓ శీర్షికను వేడుకున్నారు..

పీజీఆర్ఎస్ కు 214 అర్జీలు..



అమలాపురం (బిఎన్ఎస్)ఆగస్టు 24: ప్రజా ఫిర్యాదుల పరిష్కార వేదిక కార్యక్రమంలో అందిన అర్జీలను క్షుణ్ణంగా పరిశీలించి పారదర్శకంగా నిర్ణీత కాల వ్యవధిలోనే పరిష్కరించాలని జిల్లా రెవెన్యూ అధికారి వి.సుబ్బారావు అధికారులు ఆదేశించారు. కోనసీమ జిల్లా స్థాయి ప్రజా ఫిర్యాదుల పరిష్కార వేదిక(పీజీ ఆర్ఎస్) కార్యక్రమం అమలాపురం కలెక్టరేట్ లోని గోదావరి భవన్ లో జరిగింది. ఈ కార్యక్రమంలో జిల్లా రెవెన్యూ అధికారి వి.సుబ్బారావు, కొత్తపేట, రామచంద్రాపురం ఆర్డీవోలు జీవీవీ.నత్తునారాయణ, సరళాపతి, ఎస్సీ.డి.అమృతా కుమారి, డిఆర్ఎఫ్ పీడీ డి.రాంబాబు, స్వర్ణ గ్రామ, వార్డు అధికారి పి. రాజేశ్వరి, ద్వైమా పీడీ జీఎస్.రామ్ గోపాల్ తదితరులతో కలిసి జిల్లా చుట్టూ ప్రక్కలు నుంచి వచ్చిన ప్రజల నుంచి అర్జీలు, దరఖాస్తులు స్వీకరించారు. భూ రికార్డు ఆన్ లైన్ లో సమాదు, రీ సర్వే భూ ఆక్రమణలు,

సంబంధిత అధికారులు అధిక ప్రాధాన్యత ఇచ్చి, తప్పనిసరిగా నిర్దిష్ట కాల వ్యవధిలోపు పరిష్కరించాలని జిల్లా రెవెన్యూ అధికారులకు సూచించారు. వివిధ శాఖల్లో సమైద్ధి అర్జీలకు సరైన పరిష్కార నివేదిక సిద్ధం చేసి, ఆన్ లైన్ లో తప్పనిసరిగా అప్లోడ్ చేయాలని డిఆర్ఎస్ అధికారులకు స్పష్టం చేశారు. ప్రజా ఫిర్యాదుల కొరకు 1100 టోల్ ఫ్రీ నెంబర్, మీ కోసం ఆన్ లైన్ పోర్టల్ ద్వారా కూడా సమాదుకు అవకాశం ఉందని, అలాగే మండల, గ్రామ వార్డు స్థాయిలలో అధికారులకు సమర్పించవచ్చునన్నారు . రాష్ట్ర ప్రభుత్వం కల్పిస్తున్న ఈ సేవలను జిల్లా వాసులు సద్వినియోగ చేసుకోవాలని చేయాలని డిఆర్ఎస్ విజ్ఞప్తి చేశారు.

ఈ కార్యక్రమంలో వివిధ శాఖల జిల్లా స్థాయి అధికారులు, కలెక్టరేట్ సెక్షన్ల సూపరింటెండెంట్ లు ఇతర అధికారులు, తదితరులు పాల్గొన్నారు.

పులివెందుల తాగునీటి పథకానికి పునరుజ్జీవం

- ఉప ముఖ్యమంత్రి పవన్ కళ్యాణ్ చొరవతో తీరుతున్న పులివెందుల నియోజక వర్గం, పరిసర ప్రాంత ప్రజల దాహార్తి
- గత ప్రభుత్వం నిర్లక్ష్యం చేసిన మెగా వాటర్ గ్రీడ్ పథకంపై ఉప ముఖ్యమంత్రి ప్రత్యేక దృష్టి
- జల్ జీవన్ మిషన్, అమరజీవి జలధారల కింద సుమారు రూ. 280 కోట్ల కేటాయింపులు
- 96 శాతం ఓవరాల్ ప్రాజెక్టు పనులు.. 99 శాతం ఫైవ్ లైన్ నిర్మాణం పూర్తి
- తుది లంకానికి నీటి శుద్ధి ప్లాంట్ పనులు
- పులివెందుల పట్టణం, గ్రామీణం, సింహాద్రిపురం మండలాల్లో 100 శాతం పూర్తయిన పనులు
- లింగాల మండల పరిధిలో 24 ఆవాసాలకు తాగునీటి సరఫరా



బిఎన్ఎస్ న్యూస్ కడపజిల్లా ఆగస్టు 24: జల్ జీవన్ మిషన్ అమరజీవి జలధార కింద రాష్ట్ర వ్యాప్తంగా చేపట్టిన తాగునీటి ప్రాజెక్టులను రాష్ట్ర ఉప ముఖ్యమంత్రి పవన్ కళ్యాణ్ పారదర్శకంగా, రాజకీయాలకు అతీతంగా ముందుకు తీసుకువెళ్తున్నారు. గత ప్రభుత్వంలో ప్రారంభించి నిర్లక్ష్యం చేసిన పథకాలకు సైతం ప్రత్యేక ప్రాధాన్యమిచ్చి ముందుకు తీసుకువెళ్తున్నారు. వైఎస్సార్, కడపజిల్లా, పులివెందుల నియోజకవర్గంలోపాటు పరిసర ప్రాంతాల ప్రజలు ఎన్నో ఏళ్లుగా ఎదుర్కొంటున్న తాగునీటి సమస్యకు శాశ్వత పరిష్కారం చూపి దిశగా చేపట్టిన మెగా వాటర్ గ్రీడ్ పథకం నిర్మాణ పనులు త్వరతగతిన పూర్తి చేసేందుకు పవన్ కళ్యాణ్ ప్రత్యేక శ్రద్ధతో చర్యలు

చేపట్టారు. గత ప్రభుత్వ హయాంలో నిలిచిపోయిన పనులను తిరిగి గాడిలో పెట్టి వేగవంతంగా పూర్తి చేసేలా నిరంతరం పర్యవేక్షిస్తున్నారు. దాదాపు రూ. 426 కోట్ల విలువైన 96 శాతం పనులు పూర్తి చేసి నిబద్ధత చాటుకున్నారు.

గత ప్రభుత్వ నిర్లక్ష్యమే కారణం ఏడు మండలాల పరిధిలో ఐదున్నర లక్షల మంది ప్రజల దాహార్తి తీవ్ర లక్ష్యంతో రూ. 480 కోట్ల అంచనా వ్యయంతో జల్ జీవన్ మిషన్ కింద ప్రారంభమైన పులివెందుల మెగా వాటర్ గ్రీడ్ పథకం పనులు గత ప్రభుత్వ హయాంలో తీవ్ర నిర్లక్ష్యానికి గురయ్యాయి. కేంద్ర ప్రభుత్వం నుంచి నిధులు సమృద్ధిగా ఉన్నప్పటికీ పనులను ముందుకు తీసుకువెళ్లే అంశంలో శ్రద్ధ చూపలేదు. చేపట్టిన పనుల్లో కూడా నాణ్యత లేదు. కూటమి ప్రభుత్వం అధికారంలోకి వచ్చిన వెంటనే జల్ జీవన్ మిషన్ పనుల మీద జరిగిన తొలి సమీక్షలోనే పవన్ కళ్యాణ్ గత ప్రభుత్వం నిర్లక్ష్యం చేసిన పథకాలను సైతం ప్రాధాన్య క్రమంలో ముందుకు తీసుకువెళ్లాలని అధికారులకు సూచించారు. 2024లో కూటమి ప్రభుత్వం అధికారం చేపట్టే నాటికి జల్ జీవన్ మిషన్ గడువు కూడా పూర్తి కావడంతో, కేంద్రం వద్ద ఉన్న

మిగులు నిధులు ఖర్చు చేసేందుకు వీలు లేకుండా పోయింది. ఉప ముఖ్యమంత్రి వర్మలు, కూటమి నాయకులు చేసిన ప్రయత్నాల ఫలంగా జల్ జీవన్ మిషన్ ను మరో 4 ఏళ్ల పాటు పొడిగించేందుకు కేంద్రం అంగీకారం తెలపడంతో పులివెందుల మెగా తాగునీటి సరఫరా పథకం తిరిగి ఊపిరి పోసుకుంది. అప్పటి నుంచి పవన్ కళ్యాణ్ ప్రత్యేక చొరవతో దాదాపు రూ. 280 కోట్లు ఒక్క పులివెందుల పథకానికే కేటాయించి వేగంగా పనులు చేపట్టారు. గత ప్రభుత్వ హయాంలో అరకొర ఫైవ్ లైన్లు వేయడం మినహా పెద్దగా పనులేమీ పూర్తి కాలేదు. కూటమి ప్రభుత్వం అధికారం చేపట్టిన తర్వాత 96 శాతం పనులు పూర్తి చేశారు. అందులో పులివెందుల, సింహాద్రిపురం మండలాలకు ఇప్పటికే ఈ పథకం ద్వారా తాగునీరు అందుతోంది. పులివెందుల పట్టణానికి సంబంధించిన పనులు కూడా 100 శాతం పూర్తయ్యాయి. లింగాల మండలం పరిధిలో 27 ఆవాసాలకు గాను 24 ఆవాసాలకు త్వరలో తాగునీరు అందుతోంది. వాటర్ గ్రీడ్ ప్రాజెక్టులో కీలకమైన ఇంటికే వెల్ పునరుద్ధరణ పనులు పూర్తి కాగా, 65 మిలియన్ లీటర్ల నీటి తర్ఫి ప్లాంట్లు కూడా అందుబాటులోకి వచ్చాయి. 1,111 కిలోమీటర్ల ఫైవ్ లైన్లు గాను 1,106 కిలోమీటర్ల నిర్మాణం పూర్తయ్యింది. ఓవర్ హెడ్ ట్యాంకులు, గ్రౌండ్ లేవల్ రిజర్వాయర్ల నిర్మాణం కూడా దాదాపు తుది దశకు చేరింది. కూటమి ప్రభుత్వం తాగు నీరు వంటి ప్రజల ప్రాథమిక అవసరాలు తీర్చేందుకు రాజకీయాలకు అతీతంగా ముందుకు వెళ్లాలని పవన్ కళ్యాణ్ చేసిన నిర్దేశం మేరకు పులివెందుల మెగా వాటర్ గ్రీడ్ పనులను గ్రామీణ తాగునీటి సరఫరా విభాగం అధికారులు వేగంగా ముందుకు తీసుకువెళ్తున్నారు.

భవన నిర్మాణ సామగ్రి చోటి ముఠా గుట్టురట్లు

: ఐదుగురి అరెస్ట్.. రూ.లక్ష నగదు, ఆటో, బైక్ స్వాధీనం



చందానగర్, ఆగస్టు 24: భవన నిర్మాణ ప్రాంతాల్లో ఖరీదైన సామగ్రిని లక్ష్యంగా చేసుకుని దొంగతనాలకు పాల్పడుతున్న ఐదుగురు సభ్యుల ముఠాను చందానగర్ పోలీసులు అరెస్ట్ చేశారు. వారి వద్ద నుంచి చోరీ సామగ్రిని విక్రయించగా వచ్చిన రూ.1,00,000 నగదుతో పాటు నేరానికి ఉపయోగించిన ఒక ట్రాలీ ఆటో, మాటార్ సైకిల్ ను స్వాధీనం చేసుకున్నారు. నల్లగండ్ల సమీపంలోని ‘వర్క్స్ వేగ డెవలపర్స్’ నిర్మాణ ప్రాంతంలో మైవాన్ అల్ట్రామినియం బోర్డులు చోరీకి గురైన ఫుటనపై విచారణ చేపట్టిన పోలీసులు సాంకేతిక ఆధారాలతో నిందితులను అదుపులోకి తీసుకున్నారు.

పోలీసులు తెలిపిన వివరాల ప్రకారం.. ఈ నెల 19, 20 తేదీల వద్ద అర్ధరాత్రి వేళ నల్లగండ్ల లోని వర్క్స్ వేగ ప్రాజెక్టు కాంపౌండ్ వాల్ షీట్లను పగులగాట్టి లోపలికి చొరబడిన దుండగులు, అక్కడ భద్రపరిచిన మైవాన్ అల్ట్రామినియం కస్టమర్ బోర్డులు, ఇతర సామగ్రిని ఎత్తుకెళ్లారు. బాధితుల ఫిర్యాదు మేరకు కేసు (క్రిమీ నంబర్ 908/2026) నమోదు చేసుకున్న చందానగర్ పోలీసులు తీవ్రంగా గాలించి సోపావరం (ఆగస్టు 24) ఐదుగురు ప్రధాన నిందితులను అరెస్ట్ చేశారు. అరెస్ట్ అయిన వారిలో కొండాపూర్ వద్దర బస్సీకి చెందిన ట్రాక్టర్ డ్రైవర్ ఆనంద్ (21), ఆటో డ్రైవర్ అనిల్ (26), బలాజ్ (19), రాఘవేంద్ర కాలనీకి చెందిన డ్రైవర్ సుభాష్ (23), ప్రేమనగర్ కు చెందిన కార్మికుడు యోగేష్ దండగులే (20) ఉన్నారు. వీరంతా ఓ ముఠాగా ఏర్పడి నిర్మాణాలు జరుగుతున్న ప్రాంతాల్లో రాత్రివేళల్లో చోరీలకు పాల్పడుతున్నట్లు విచారణలో తేలింది. అరెస్ట్ అయిన ప్రధాన నిందితుడు ఆనంద్ పై గతంలో గవ్వబొలి పోలీస్ స్టేషన్లో కూడా కేసు నమోదై ఉందని పోలీసులు వెల్లడించారు. పోలీసులు విచారణలో నిందితులు తాము చేసిన నేరాలను అంగీకరించడమే కాకుండా, చందానగర్ పోలీస్ స్టేషన్ పరిధిలోని మరో కేసు, గవ్వబొలి పోలీస్ స్టేషన్ పరిధిలోని రెండు కేసుల్లో కూడా తమ పాత్ర ఉన్నట్లు ఒప్పుకున్నారు. నిందితుల సహచారం మేరకు చోరీ సామగ్రిని కొనుగోలు చేసిన చందానగర్ రైల్వే స్టేషన్ రోడ్డులోని స్ట్రాప్ వ్యాపారి బాదరాని రత్నాకర్ (34)ను కూడా పోలీసులు అరెస్ట్ చేశారు. రత్నాకర్ నుంచి రూ. 1,00,000 నగదుతో పాటు దొంగతనానికి ఉపయోగించిన ట్రాలీ ఆటో (TG07V6429), హెచ్ఎఫ్ డిలక్స్ బైక్ (TS07JG5636)లను స్వాధీనం చేసుకున్నారు. ఈ కేసులో పరాలోకి ఉన్న మరో నలుగురు నిందితులు రాజు, విజయ్, చరణప్పలతో పాటు స్ట్రాప్ కొనుగోలు చేసిన ప్రధాన వ్యాపారి రాజు కోసం పోలీసులు తీవ్రంగా గాలిస్తున్నారు. కాగా, అరెస్ట్ చేసిన ఐదుగురు నిందితులను న్యాయస్థానంలో హాజరుపరచి రిమాండ్ కు తరలించారు. భవన నిర్మాణ సంస్థల యజమానులు, సైట్ వర్కవేక్కులు నిర్మాణ ప్రాంతాల వద్ద సీసీ కెమెరాలు ఏర్పాటు చేసుకోవాలని, భద్రతా చర్యలు పటిష్టం చేసుకోవాలని చందానగర్ పోలీసులు సూచించారు. ఆర్టీపురం డివిజన్ పీసీఐ ప్రదీప్ కుమార్ పర్యవేక్షణలో చందానగర్ ఇన్స్పెక్టర్ ఎ.త్రిధర్ కుమార్, క్రిమీ స్టాఫ్ బృందం చాచవక్కంగా వ్యవహరించి కేసును ఛేదించడంతో వారిని ఉన్నతాధికారులు అభినందించి, రివార్డులను ప్రకటించారు.

లవ్ జిహాదీని అరికట్టాలి సాథిక్ ఖాన్ ని ఉరితీయాలని కొత్తపేటలో బజెవి, డిఎస్సీకి ఫిర్యాదు

కొత్తపేట (బిఎన్ఎస్) ఆగస్టు 24 : బిజెపి కొత్తపేట నియోజకవర్గ ఎన్ఐఐఆర్ ఇంచార్జ్ పాలారి సత్యానందం ఆధ్వర్యంలో బిజెపి నాయకులు కార్యకర్తలు రాష్ట్ర బిజెపి పార్టీ పిలుపుమేరకు విశాఖరం పంచాయతీ ఏఈ నూకరాజు కుటుంబం సాధిక్ ఖాన్ అసబద్ వ్యక్తి లవ్ జిహాదీ కి బలైన సందర్భంలో ఆ సాధిక్ ఖాన్ వెంటనే ఉరితీయాలని, లవ్ జిహాదీని అరికట్టాలని బాధిత ఏఈ నూకరాజు కుటుంబానికి న్యాయం చేయాలని ధర్మా చేసి కొత్తపేట డిఎస్సీ నుంకర మురళీమోహన్ కి ఫిర్యాదు చేశారు. ఈ సందర్భంగా పాలారి మాట్లాడుతూ సాధిక్ ఖాన్ లవ్ జిహాదీ కారణంగా ఏఈ నూకరాజు కుటుంబం బలైందని ఆ కుటుంబానికి న్యాయం చేయాలని ఈ కేసులో వంశం మోసం దోపిడీ హత్య లవ్ జిహాదీ ఉగ్రవాదం ఉందని దీనిపై రాష్ట్ర డిజిపి హోంమంత్రి వెంటనే స్పందించి దర్యాప్తు చేసి ఈ ఉదంతానికి మూలమైన సాధిక్ ఖాన్ కలిసంగా శిక్షించాలని ఉరితీయాలని అన్నారు. పోలీసులు ఇటువంటి కేసులను ప్రేమ ఆర్థిక అంశంగా చూడకూడదని, సరైన న్యాయం వెంటనే అందకపోవడం వల్ల బాధితులు ఏం చేయాలో అర్థం కాక ఎవరికి చెప్పాలో తెలియక చేసేదేమీ లేక తీవ్రమైన ఆందోళనతో జీవితం పై విసుగు చెంది ఆత్మహత్యే శరణ్యం అనుకొని లవ్ జిహాదీకి బలైతున్నారన్నారు. ఈ లవ్ జిహాదీ ముఠాలు మొదల స్నేహం చేయడం సమ్యకంగా ఉండడం కుటుంబం మొత్తం పరిచయం చేసుకోవడం కుటుంబం విశ్వాసం పొందడం ఆర్థిక లావాదేవీలు



ప్రారంభించడం ఇంట్లో మహిళలను వంచించడం ఆ మహిళ ప్రైవేట్ ఫోటోలతో ఆ కుటుంబం మెత్తాన్ని బెదిరించడం కుటుంబంలో బలమైన వారిని హత్య చేయడం విచరగా ఆస్తులన్నీ స్వాధీనం చేసుకొని మతమార్పిడికి ఒత్తిడి తీసుకురావడం. వీళ్ళు జిమ్మలు సెలూన్ బ్యూటీ షాఫర్ సెంటర్లు కార్పొరేట్ సంస్థల కార్యాలయాలు షాపింగ్ మాల్స్ ప్రధాన కేంద్రాలుగా ఈ లవ్ జిహాదీలు పని చేస్తున్నారన్నారు. వీళ్ళ వల్ల హిందూ మహిళలు హిందూ బాలికలు రక్షణ లేకుండా పోయిందన్నారు. ఈ లవ్ జిహాదీని నిధులు ఎక్కడినుండి వస్తున్నాయి వీరికి ఎవరి ఇన్వెస్టుంట్ చేస్తున్నారు ఏ మనీదులో మదర్సాలో శిక్షనిస్తున్నాయి అనే విషయంపై పోలీసులు వెంటనే దర్యాప్తు చేయాలని పాలారి డిమాండ్ చేశారు. ఈ కార్యక్రమంలో బిజెపి మండల ప్రధాన కార్యదర్శి కోటిపల్లి వెంకట సుబ్రహ్మణ్యం,వ్యవసాయ మార్కెట్ కమిటీ డైరెక్టర్ గోలకోట వెంకటేశ్వరరావు, బిజెపి జిల్లా కార్యవర్గ సభ్యులు అన్యం సత్యనారాయణ, బిజెపి కిసాన్ మోర్చా జిల్లా కార్యవర్గ సభ్యులు కోటిపల్లి రఘురాం వేణుగోపాల్, బిజెపి యువమోర్చా జిల్లా ఉపాధ్యక్షుడు కోటిపల్లి రామారెడ్డి, బిజెపి కొత్తపేట మండల బిజెపి కార్యదర్శి నిర్మంశెట్టి శంకర్, బిజెపి మండల ఓబీసీ మోర్చా అధ్యక్షులు రేలంగి అంజనేయులు, బిజెపి కొత్తపేట మండల కిసాన్ మోర్చా అధ్యక్షులు చోడ పనీడి నాగబాబు, బిజెపి సీనియర్ నాయకులు,ఉద్ద రాజు ప్రసాదరాజు, భాస్కరాచారి, కొత్తపేట మండల కమ్యూరి శాలివాహన అధ్యక్షులు మండేపూడి శ్రీనివాస్ రానేలలక కొప్పేశ్వరరావు తురగా బలరాం, ఆరెస్సెస్ నాయకులు శేషగిరి, తదితరులు పాల్గొన్నారు

కలకలం రేపుతున్న సూకరాజు కుటుంబ విషాదం

--- మాజీ ఎంపీ విజయసాయిరెడ్డి సంచలన ఆరోపణలు

రావులపాలెం (బిఎన్ఎస్)ఆగస్టు 24: పితాపురం పంచాయతీరాజ్ శాఖ అసిస్టెంట్ ఇంజినీర్ (ఏఈ) సూకరాజు కుటుంబం గోదావరిలో దూకి బలవన్మరణానికి పాల్పడిన ఘటనపై మాజీ ఎంపీ విజయసాయిరెడ్డి సంచలన యావత్తులు చేశారు. ఈ ఘటన వెనుక ఉన్న కారణాలపై సమగ్ర దర్యాప్తు జరగాలని ఆయన డిమాండ్ చేశారు.

‘లవ్ జిహాద్’ పేరుతో జరుగుతున్నట్లు తాను పేర్కొన్న పరిణామాలపై ప్రభుత్వం, పోలీసులు లోతైన దర్యాప్తు చేయాల్సిన అవసరం ఉందన్నారు.

ఏఈ సూకరాజు కుటుంబ విషాదానికి సాడిక్ ఖాన్ వేధింపులే ప్రధాన కారణమని ఆయన ఆరోపించారు. సాడిక్ ఖాన్తో పాటు మరో తొమ్మిది మంది కలిసి కాకినాడ, రాజమండ్రి ప్రాంతాల్లో సుమారు 15 కుటుంబాలను వేధించినట్లు తనకు సమాచారం ఉందని తెలిపారు. మహిళలను లక్ష్యంగా చేసుకుని వేధింపులకు పాల్పడి, అనంతరం వారి ఆస్తులను తమ ఆధీనంలోకి తీసుకున్నారన్న ఆరోపణలను కూడా ఆయన ప్రస్తావించారు.

రావులపాలెంలో సూకరాజుకు సంబంధించిన సుమారు రూ.40 కోట్ల విలువైన ఆస్తిని సాడిక్ ఖాన్ రాయంచుకున్నాడని విజయసాయిరెడ్డి ఆరోపించారు. ఈ ఆరోపణలన్నింటినీ దర్యాప్తు సంస్థలు నిష్పక్షపాతంగా పరిశీలించి వాస్తవాలను వెలుగులోకి తీసుకురావాలని ఆయన కోరారు.

కుటుంబాన్ని కోల్పోయిన బాలుడికి అందగా మాజీ ఎంపీ

ఈ విషాద ఘటనలో సూకరాజు, ఆయన భార్య మీనా, కుమార్తె సౌజన్య ప్రాణాలు కోల్పోయారు. కుటుంబ సభ్యులంతా గోదావరిలోకి దూకిన సమయంలో ఈత రావడంతో సూకరాజు మనవడు రియాన్ కార్తికేయరెడ్డి ప్రాణాలతో బయటపడ్డాడు. చిన్న వయసులోనే తల్లిదండ్రులను, తాతయ్యను కోల్పోయిన రియాన్ పరిస్థితి తీవ్ర విషాదకరంగా మారింది.

ఈ నేపథ్యంలో కుటుంబాన్ని కోల్పోయిన వదేళ్ల రియాన్ కార్తికేయరెడ్డికి మాజీ ఎంపీ విజయసాయిరెడ్డి అందగా నిలిచారు. రాజమండ్రికి చేరుకున్న ఆయన రావులపాలెంలో ఉన్న బాలుడిని పరామర్శించి, కుటుంబ సభ్యులకు భరోసా కల్పించనున్నట్లు తెలిపారు.

సాడిక్ ఖాన్ అరెస్టు --- దర్యాప్తుపై ఆసక్తి

ఈ ఘటనకు సంబంధించి పరారీలో ఉన్న షేక్ సాడిక్ ఖాన్ను పోలీసులు అరెస్టు చేసి కాకినాడకు తీసుకొచ్చారు. సూకరాజు కుమార్తె సౌజన్యను సాడిక్ ఖాన్ తీవ్రంగా వేధించాడని కుటుంబ సభ్యులు ఆరోపిస్తున్నారు. ఆ వేధింపుల కారణంగానే సూకరాజు కుటుంబం తీవ్ర మానసిక ఒత్తిడికి గురై ఈ విషాద నిర్ణయం తీసుకుందని ఆరోపణలు ఉన్నాయి.

అయితే ఈ ఆరోపణలకు సంబంధించిన ప్రతి అంశాన్ని పోలీసులు స్వాక్ష్యుధారాలతో నిర్ధారించాల్సి ఉంది. ఆస్తుల బదలాయింపులు, అధిక లావాదేవీలు, ఫోన్ సంభాషణలు, సందేశాలు, బెదిరింపులు, సంబంధిత వ్యక్తుల పాత్ర, గతంలో నమోదైన ఫిర్యాదులు తదితర అంశాలపై సమగ్ర



దర్యాప్తు జరిగితేనే అసలు వాస్తవాలు వెలుగులోకి వచ్చే అవకాశం ఉంది.

ముఖ్యంగా ఒక కుటుంబాన్ని ఛిన్నాభిన్నం చేసిన ఈ ఘటనలో బాలురు రియాన్ భవిష్యత్తు, అతని సంరక్షణ, కుటుంబ ఆస్తుల రక్షణ వంటి అంశాలపై కూడా ప్రభుత్వం ప్రత్యేక దృష్టి పెట్టాల్సిన అవసరం ఉంది.

విజయసాయిరెడ్డి చేసిన ఆరోపణలు దర్యాప్తులో నిర్ధారణ కావాల్సిన అంశాలే అయినప్పటికీ, సూకరాజు కుటుంబ విషాదం వెనుక ఉన్న పూర్తి వాస్తవాలను వెలికితీసి బాధ్యులపై చట్టపరమైన చర్యలు తీసుకోవాలనే డిమాండ్ ఇప్పుడు మరింత బలంగా వినిపిస్తోంది.

మహమ్మద్ ప్రవక్త వల్లే యావత్ ప్రపంచం సన్మార్గంలో నడిచింది.!!

జామియా మసీదు పీఠాధిపతి సయ్యద్ షా సాదిక్ పాషా ఖాద్రి.

బిఎన్ఎస్ న్యూస్ కడపజిల్లా ఆగస్టు 24:

క్రీ.శ 570 సంవత్సరంలో మహమ్మద్ ప్రవక్త జన్మించిన తర్వాతనే సమాజంలో మహిళలు మరియు పేదలపై జరుగుతున్న దాడులు తదితర ఇబ్బందుల నుంచి విముక్తి లభించిందని జమ్మలమడుగు జామియా మసీదు పీఠాధిపతి సయ్యద్ షాషాద్ పాషా ఖాద్రి పేర్కొన్నారు. ఈరోజు స్థానిక జామియా మసీదులో ఈనెల 26 వ తేదీ బుధవారం నిర్వహించే మీలాదున్నబీ పండుగ శాంతి ర్యాలీ కార్యక్రమం పై విలేకరుల సమావేశం నిర్వహించారు. ఈ సందర్భంగా పీఠాధిపతి మీడియా సమావేశంలో మాట్లాడుతూ.. మహమ్మద్ ప్రవక్త ముందు కాలంలో పేదలు, మహిళలు, చాలా ఇబ్బందులు పడే వారని, అడవిల్ల పుట్టిన వెంటనే వారిని సమాధి చేసే వారని తెలిపారు. మహమ్మద్ ప్రవక్త జన్మించిన తర్వాత ఆయన సమాజంలో సూచించిన సన్మార్గంలోనే ప్రతి ఒక్కరూ నడవడం ప్రారంభించారని ఆయన సూచనల మేరకే యావత్ ప్రపంచం సన్మార్గంలో

నడవడం, మంచి, చెడు తేడాలు తెలుసుకొని జీవించడం, అప్పుడే పుట్టిన అడవిల్లలను చ చంచకుండా సంరక్షించడం జరిగిందని తెలిపారు. ఆయన నూచన మేరకే మహిళలపై జరుగుతున్న దాడులు, అమానుష కార్యక్రమాలు తదితర తొలగి మహిళలకు స్వాతంత్ర్యం లభించిందని తెలిపారు. అలాగే పేదలకు సమాజంలో గౌరవ ప్రదంగా జీవించే అవకాశం లభించిందని తెలిపారు. ప్రవక్త జీవితకాలంలో చూపించిన మహిమల పట్ల ప్రతి ఒక్కరు ఆకర్షితులై సన్మార్గంలో జీవించేందుకు ఆయన ఒక మార్గదర్శిగా నిలచారని తెలిపారు. ఈ సందర్భంగా ప్రపంచ వ్యాప్తంగా మహమ్మద్ ప్రవక్త జయంతి సందర్భంగా మీలాదున్నబీ పండుగ నిర్వహించుకుని ఆయన పేరును స్మరిస్తూ శాంతియుత ర్యాలీ నిర్వహిస్తున్నారని తెలిపారు. అలాగే బుధవారం సాయంత్రం 5 గంటలకు సమాజ తర్వాత మహమ్మద్ ప్రవక్త పవిత్ర జ్ఞాపికలు భక్తులకు సందర్శనకు ఉంచుతామని, సందర్శన అనంతరం వేలాది మంది భక్తులకు ప్రవక్త పేరుపై ప్రత్యేక ప్రార్థన



నిర్వహించి ప్రసాదంగా అన్నదాన కార్యక్రమం నిర్వహిస్తామని తెలిపారు. కావున ఈ కార్యక్రమానికి ముస్లిం సోదర, సోదరీమణులు భక్తులందరూ పాల్గొని కార్యక్రమాలు విజయ వంతం చేయాలని పీఠాధిపతి పిలుపు నిచ్చారు. ఈ కార్యక్రమంలో గురువులు మోసిన పాషా ఖాద్రి, జామియా మసీదు అధివృద్ధి కమిటీ సభ్యులు షేక్ షామీర్ ఖాష్, షేక్ మదార్ ఖాష్, షేక్ ఉస్మాన్ ఖాష్, డంగా యస్సాని ఖాష్, వరాన్ బాబుల్ ఖాన్, హాజీజ్, షేక్జావద్ది, మసీదు ముసల్లీలు పాల్గొన్నారు.

సముద్రంలో గల్లంతైన ఏడుగురు మత్స్యకారుల కోసం గాలింపు ముమ్మరం చేయాలి...

- **మాయమ్మార్, బంగ్లాదేశ్ మరియు శ్రీలంక అధికారులతో సమన్వయం చేయండి...**
- **అన్ని వ్యవస్థలను పూర్తి స్థాయిలో వినియోగించేలా చర్యలు తీసుకోండి...**
- **రక్షణ శాఖ మంత్రి రాజ్ నాథ్ సింగ్ ను కోరిన ఎంపీ హరీష్ బాలయోగి...**

అమలాపురం (బీఎన్ఎస్) ఆగస్టు 24 : అమలాపురం పార్లమెంటరీ నియోజకవర్గానికి చెందిన ఏడుగురు మత్స్యకారులు సముద్రంలో గల్లంతైన నేపథ్యంలో, వారి ఆహూతి కోసం కొనసాగుతున్న గాలింపు, సహాయక చర్యలను మరింత ముమ్మరం చేయాలని అమలాపురం ఎంపీ గంటి హరీష్ బాలయోగి, కేంద్ర రక్షణ శాఖ మంత్రి రాజ్ నాథ్ సింగ్ ను కోరారు.

గల్లంతైన ఏడుగురు మత్స్యకారులు ఆగస్టు 3, 2026న ఓడలరేవు ఫిష్ ల్యాండ్రింగ్ సెంటర్ సుంద్ మీ 135 అనే చేపల బోటులో సముద్రంలోకి వెళ్లారని, వారు ఆగస్టు 15 లేదా 16 తేదీల్లో తిరిగి రావాల్సి ఉండగా, అప్పటి నుంచి వారి ఆహూతి తెలియకపోవడంతో కుటుంబ సభ్యుల్లో తీవ్ర ఆందోళన నెలకొందని తెలిపారు. మత్స్యకారుల ఆహూతి కోసం రాష్ట్ర ప్రభుత్వం, జిల్లా యంత్రాంగం, భారత కోస్ట్ గార్డ్, భారత నావికాదళం, మెరైన్ పోలీస్ తో పాటు ఇతర సంబంధిత విభాగాలు సమన్వయంతో గాలింపు చర్యలు చేపడుతున్నాయని ఆగస్టు 17 నుంచి కోస్ట్ గార్డ్, నావికాదళ నౌకలను ప్రతిరోజూ గాలింపు చర్యలకు మోహరించడంతో పాటు, రెండు డోర్నియర్ విమానాలను కూడా వినియోగిస్తున్నామని మంత్రికి వివరించారు.

కాకినాడ, విశాఖపట్నం, తమిళనాడు, ఒడిశా, పశ్చిమ బెంగాల్ ప్రాంతాల నుంచి కోస్ట్ గార్డ్ వనరులను సమీకరించి బంగాళాఖాతంలో విస్తృతంగా గాలింపు నిర్వహిస్తున్నారని, గాలింపు పరిధిని ప్రత్యేక అధిక మండలి (జూజు) వరకు విస్తరించడంతో పాటు, సముద్రంలో ప్రయాణిస్తున్న వాణిజ్య నౌకలు కూడా గల్లంతైన పడవను గమనించి, ఏదైనా సమాచారం లభించిన వెంటనే అధికారులకు

తెలియజేయాలని నవ్వెక్స్ సందేశం ద్వారా కోరారన్నారు. అయితే, గల్లంతైన పడవలో ాఖా, ణాన లేదా శాటిలైట్ ఫోన్ వంటి కమ్యూనికేషన్/ట్రాకింగ్ పరికరాలు లేకపోవడం వల్ల దాని కచ్చితమైన స్థానాన్ని గుర్తించడంలో సవాళ్లు ఎదురవుతున్నాయని ఇన్స్ట్రక్షన్ కు చెందిన సరాలీ వ్యవస్థ ద్వారా గుర్తిస్తున్న అత్యంత సంభాష్య గాలింపు ప్రాంతాన్ని ప్రతిరోజూ సవీకరిస్తూ సముద్రంలో ఉన్న గాలింపు బృందాలకు అందిస్తున్నారన్నారు.

ప్రస్తుత సముద్ర ప్రవాహాల ఆధారంగా పడవ తూర్పు లేదా ఈశాన్య దిశగా కొట్టుకుపోయే అవకాశం ఉందని అధికారులు అంచనా వేస్తున్నారు. పడవ అంతర్జాతీయ జలాల్లోకి వెళ్లి ఉండే అవకాశాన్ని దృష్టిలో ఉంచుకుని, ఎం ఆర్ సి సి ధాశా, మయన్మార్ అధికారులకు కూడా సమాచారం అందించినట్లు తెలిపారు. మత్స్యకారులు సుమారు 17 రోజులకు సరిపడా ఆహార సామగ్రిని వెంట తీసుకెళ్లినప్పటికీ, ఆ వ్యవధి ఇప్పటికే గణనీయంగా

దాటిపోయింది. దీంతో సమయం అత్యంత కీలకంగా మారిందని, గాలింపు చర్యలను మరింత విస్తృత స్థాయిలో కొనసాగించాల్సిన అవసరం ఉందని ఎంపీ పేర్కొన్నారు.

గాలింపు చర్యల కోసం అదనపు నౌకలు, వైమానిక వనరులు, అందుబాటులో ఉన్న ఆధునిక సాంకేతిక నిఘా సామర్థ్యాలను అత్యవసరంగా మోహరించాలని;

బంగాళాఖాతం అంతటా గాలింపు పరిధిని మరింత విస్తరించి, తూర్పు తీరంలో ప్రయాణించే మత్స్యకార, వాణిజ్య మరియు ఇతర నౌకలను నిరంతరం అప్రమత్తంగా ఉంచాలని మంత్రిని కోరారు.

గల్లంతైన బోటు మరియు మత్స్యకారుల ఆహూతికి సంబంధించిన చిన్న సమాచారం లభించినా వెంటనే సంబంధిత అధికారులకు చేరేలా సమన్వయ వ్యవస్థను మరింత బలోపేతం చేయాలని, మయన్మార్, బంగ్లాదేశ్, శ్రీలంక తదితర దేశాల సంబంధిత సముద్ర భద్రతా, శోధన రక్షణ సంస్థలతో అవసరమైన అంతర్జాతీయ సమన్వయాన్ని మరింత పెంచాలని కోరారు. ప్రతి గంటా ఎంతో విలువైనదని, ఏడుగురు మత్స్యకారుల కుటుంబాలు తీవ్ర ఆందోళనలో ఉన్నాయని, వారి సురక్షిత ఆహూతి కోసం కేంద్ర, రాష్ట్ర ప్రభుత్వాలు అన్ని వ్యవస్థలు సమన్వయంతో వనిచేసి, గాలింపు చర్యలను సాధ్యమైనంత విస్తృత స్థాయిలో కొనసాగించాల్సిన అవసరం ఉంది. మత్స్యకారులను సురక్షితంగా గుర్తించే వరకు అన్ని అవకాశాలను వినియోగిస్తూ చర్యలు కొనసాగించాలి రక్షణ శాఖ మంత్రి రాజనాథ్ సింగ్ ను ఎంపీ హరీష్ కోరారు.

ప్రాద్దుటూరులో 59 గ్రాముల బంగారు నెక్లెస్ చీటింగ్..

వన్ టౌన్ పోలీస్ స్టేషన్లో నలుగురిపై కేసు నమోదు

బిఎన్ఎస్ న్యూస్ కడపజిల్లా ఆగస్టు 24: బంగారు నెక్లెస్ తయారు చేయించుకుంటామని నమ్మించి 59 గ్రాముల బంగారు నెక్లెస్ ను తీసుకుని తిరిగి ఇవ్వకుండా మోసం చేసిన ఘటనపై కడపజిల్లా.. ప్రొద్దుటూరు పవన్ టౌన్ పోలీసులు కేసు నమోదు చేశారు. పోలీసుల వివరాల మేరకు.. ప్రొద్దుటూరు సుందరాచార్యుల వీధికి చెందిన షేక్ సద్దాం బంగారం వ్యాపారం నిర్వహిస్తున్నారు. ఆయనకు మహేష్ అనే వ్యక్తి స్నేహితుడు. మహేష్ తన స్నేహితులైన జగదీశ్, సుజితలను సద్దాంకు పరిచయం చేసి, వారు నమ్మకమైన వ్యక్తులని చెప్పాడు. జగదీశ్ భార్యకు నెక్లెస్ చూపించి అదే మోడల్లో నెక్లెస్ తయారు చేయించుకుంటాడని. సద్దాం వద్ద ఉన్న నెక్లెస్ ను ఇవ్వాలని అడిగారు. ఈ క్రమంలో ఖాజీపేటలో ఉన్న జగదీశ్ భార్య మనిమాలతో సద్దాం మాట్లాడగా, ఆమె కూడా నెక్లెస్ ను పంపమని చెప్పింది. దీంతో మహేష్, జగదీశ్, సుజిత్, మనిమాల మాటలను నమ్మిన సద్దాం 59 గ్రాముల బంగారు నెక్లెస్ ను జగదీశ్ కు ఇచ్చాడు. తర్వాత ఎన్ని సార్లు అడిగినా జగదీష్ దెబ్బగాని, నెక్లెస్ గాని ఇవ్వలేదు. దీనితో నలుగురు కలిసి పథకం ప్రకారం నెక్లెస్ ను తీసుకుని మోసం చేసినట్లు సద్దాం ఫిర్యాదులో పేర్కొన్నారు. నెక్లెస్ ను తిరిగి ఇవ్వకపోవడంతో పాటు, దానికి సమానమైన సగదు కూడా చెల్లించకుండా మోసం చేసినట్లు సద్దాం ఫిర్యాదు చేశారు. ఈ ఘటనపై ప్రొద్దుటూరు పవన్ టౌన్ పోలీస్ స్టేషన్ లో క్రిం నంబర్ 174/2026, బిఎన్ఎస్ 318(4) రెవీన్యూ 3(5) సెక్షన్ల కింద కేసు నమోదు చేశారు. వన్ టౌన్ ఎస్.ఐ మధు సూదన్ రెడ్డి కేసు నమోదు చేసి దర్యాప్తు చేస్తున్నట్లు మీడియాకు సమాచారం తెలిపారు.



మలుపు ముప్పుకు ఎస్పీ రాజారెడ్డి చెక్

- పోలీసుల చొరవతో పాదలు తొలగింపు



బిఎన్ఎస్,

కుక్కునూరు:

మండలంలోని వెంకటాపురం గ్రామ పరిధిలోని ఎస్-టర్నింగ్ వద్ద రోడ్డు ప్రమాదానికి నివారణకు కుక్కునూరు

పోలీసులు ప్రత్యేక చర్యలు చేపట్టారు. రహదారి పక్కన పెరిగిన పొదలు, చెట్ల కొమ్మలు వాహనదారులకు ఇబ్బందిగా మారడంతో పాటు, మలుపు వద్ద ఎదురుగా వచ్చే వాహనాలు స్పష్టంగా కనిపించక ప్రమాదాలు జరుగుతున్నాయి. దీంతో సోమవారం కుక్కునూరు ఎస్సై రాజారెడ్డి నేతృత్వంలోని పోలీసుల బృందం జీబీడీ సహాయంతో రహదారి పక్కన ఉన్న పొదలు, చెట్ల కొమ్మలు, ఇతర అడ్డంకులను తొలగించారు. దీంతో మలుపు వద్ద అంతా క్లియర్ కావడంతో వాహనదారులకు ఉపశమనం కలిగినట్లైంది. రోడ్డు ప్రమాదాల నివారణ, ప్రజల ప్రాణాల రక్షణ, వాహనదారులకు సురక్షితమైన రాకపోకలు కల్పించేందుకు కుక్కునూరు పోలీసులు చేసిన ముందస్తు చర్యలపై అంతటా ప్రశంసల వర్షం కురుస్తోంది.

ఆలేరు తహసీల్దార్ కార్యాలయంలో ఏసిబి దాడులు



బిఎన్ఎస్,

యాదాద్రి భువనగిరి :

ఆలేరు తహసీల్దార్ కార్యాలయంలో సోమవారం రోజున ఏసీబీ అధికారులు దాడులు నిర్వహించారు. ఆలేరు మండలం కొలనుపాక రెవెన్యూ పరిధిలో గల భూమి ధర్మారెడ్డి గూడెం గ్రామానికి చెందిన బుడిగ మహేష్ కు తన

తండ్రి ద్వారా సంక్రమించిన భూమిని తండ్రి మరణానంతరం పౌతి చేయడానికి జీపీఓ అహ్మద్, ఆర్ ఐ పూర్వపద్రావు లు పౌతి చేయడానికి గాను 20వేల రూపాయల లంచం డిమాండ్ చేయగా బుడిగ మహేష్ అంత ఇప్పకోలేనని అని చెప్పడంతో జీపీఓ, అహ్మద్, పూర్వపద్రో లు 14000 రూపాయలు ఖచ్చితంగా ఇవ్వవలసిందేనని చెప్పడంతో బుడిగ మహేష్ ఏసీబీ అధికారులను అశ్రయించాడు. శుక్రవారం రోజు కంప్లెంట్ ఇవ్వగా రెండు రోజులు నిఘా వేసి పక్కా సమాచారంతో ఏసీబీ అధికారులు జీపీఓ, ఆర్ ఐ లను అదుపులోకి తీసుకుని విచారిస్తున్నట్లు బాధితుడు తెలిపాడు.

బురద మయం కాలనీ.. ఇంట్లోకి వెళ్లలేని పరిస్థితి

బిఎన్ఎస్, ఉమ్మడి నిజామాబాద్ జిల్లా

పిట్ల: కామారెడ్డి జిల్లా పిట్ల మండలం గౌరారం గ్రామంలోని మెయిన్ రోడ్డు పక్కన ఉన్న కాలనీ పూర్తిగా బురదమయంగా మారి ప్రజలు తీవ్ర ఇబ్బందులు పడుతున్నారు. సూతనంగా ఏర్పాటు చేసిన ఇటుకబట్టి పరిశ్రమకు అవసరమైన మట్టి తదితర సామగ్రిని కాలనీ, జనావాసాల మధ్య నుంచి తరలిస్తుండటంతో రహదారులు దెబ్బతని బురద,తో అవస్తలు ఇళ్లలో నిండిపోయాయని గ్రామస్థులు ఆరోపించారు. దీంతో ఇళ్లలోకి వెళ్లేందుకు కూడా వీలు లేకుండా, ప్రమాదాలు జరిగే అవకాశం ఉందని ఆందోళన వ్యక్తం చేశారు. ఇటుకబట్టి పరిశ్రమ యాజమాన్యం అవసరమైన సామగ్రి తరలింపునకు ప్రత్యామ్నాయ మార్గం ఏర్పాటు చేసి, కాలనీ ప్రజలకు ఇబ్బందులు కలగకుండా చర్యలు తీసుకోవాలని గ్రామస్థులు డిమాండ్ చేశారు.

